

# BØNARLØTAN

MARS

2021

36. árg.

*1. Máнадagur*

*Job 27.1-23*

*Logos, fyrr  
Umanak, í 1971*



*George Verwer*



*Logos Hope í dag*



## 50 ÁRA HALD

Logos, fyrr Umanak, fór fyrsta túrin úr London 18. febr. 1971. Í miðal hava ein millión vitjað umborð hvørt ár og minst 100 milliúnir hoyrt boðskapin. Tá George Verwer og Dale Rhoton nevndu skip sum bønarevni í 1964, hildu fólk teir ikki vera rættsiktaðar! Doulos varð keypt í 1977, Logos II í 1989 og Logos Hope í 2009.

## KRINGVARPIÐ

7. mars Sjónvarpsandakt, Margareth Djurhuus

## EVANGELISKA RØDDIN á radio. fo

Sunnukvöld . kl. 20 . . .Kelduvaðið (*endursent hóske. kl. 21*)

Týskvöld . . . .kl. 21 . . . .Á torginum (*endursent sunnukl. 12.30*)


### 2. Týsdagur

Jóhs.ev. 14.1-17

#### USA, Alabama, NTM

#### Judy og Óli á Grømme Jacobsen

Í mars samskipta vit við leiðarar kring heimin og hava somuleiðis mánaðarlíga, altjóða leiðslufundin, alt á Zoom. 4. mars í First Baptist Church í Atlanta greiða Judy og eg frá okkara tænastu, eisini á Zoom. Vit hava tað gott; eg eri koppsettur tvær ferðir og Judy eina ferð. Vit eru takksom skjótt aftur at møta menniskjum andlit til andlits; men vit kenna fleiri, sum eru deyð av koronu.



#### USA, North Carolina

#### Charlotte, Calvary Church

#### Gudny og John Munro

Takkið fyrri góða heilsu bæði hjá okkum og øðrum í samkomuni. Vit fyrrireika møtini á páskum og eru takksom fyrri forbøn.



#### FRANKARÍKI, Nantes, OM

#### Cecile og Jóhannis Mortensen

#### Sarah 10, Leah Ève 7, Abigail 2



**SENEGAL, Tongia****Lív Poulsen**

Eg kom í øllum góðum aftur til Senegal í febr. Rebekka og eg og eru nú einastu trúboðarar her í bygdini. Ætlandi skal umsetingarráðgevi kanna seks av brøvunum, eg havi umsett, nú í mars. Biðið, at ferðin hjá honum úr USA gongur væl, og eisini, at Harrin gevur vísdóm og styrki at gjøgnumganga ymisku brøvini.

**PAPUA NÝGUINEA, Sorimi (fj.arb.)****Carol og Poul Joensen**

Vit undirvísa á netinum. Nøkur venjingarskeið eru útsett.

**OM – LOGOS HOPE****Sámal Rasmussen, Klaksvík****Dánial Petur Abrahamsen, Fuglafjørður****Hannah Berghamar, Keypmannahavn****Noomi Eysturtún, Tórshavn**

Av koronu liggur Logos Hope fyri akkeri fáar fjórðingar frá Abacooyggjunum. Manning verður førd í land til dagliga hjálpartænastu.

**DANMARK, Kristnastova**  
**Sólva og Jákup Hansen**  
**Susan og Øssur Berghamar**  
**Dora og Niels Pauli Nónstein**  
**Sigrid 13, Andreas 11, Kristina 10**



Møtini halda á sunnumorgun kl. 11. Ongar andaktir hava verið á Sjúklingahotellinum í longri tíð. Vit senda andaktir hóskvøld kl. 20.30 (donsk tíð) á stream.fo, FM98,7, lokal-radio í Klaksvík. Kristnastova eigur tørn í stakviku. Vit hugsa framvegis nógv um tey, sum vit av ymiskum grundum ikki síggja á møtum.

**MEKSIKO, Mixtec, Oaxaca**  
**Inga McKendry**

Vit halda á at umseta Ápostlasøguna og eru næstan liðug at endurskoða hana.

Umsetingarráðgevi fer at gera viðmerkingar. Biðið, at umsetingin verður skilt sum ætlað. Nakrir partar eru veruliga truplir, t.d. kap. 27, tí fólkið í Mixtec veit einki um sigling.



**MEKSIKO, Michoacán, Puruandiro**  
**Hansy og Martin Tuohy**  
**Isabel 16, Victoria 14,**  
**Emma Grace 13, Jónatan 11,**  
**Markus 8, Evita 6, Joy 4**



Biðið, at vit megna at halda á at leiða menniskju til Kristus, tá tey koma til okkara við sínum ótta, iva og trupulleikum.

**FØROYAR****Else og Poul Johan Djurhuus**

Lat okkum takka fyri koronuvaksinuna og biðja, at øll lond fáa javnbjóðis lut í koppsetingini. Aftur í summar verður bíbliu- og tónleikaferð við Norrønu! Takkið fyri møguleikarnar í summar at ferðast um alt landið við Juvel II.

**Shamila og Høgni Johannesen, Adonia 13**

Vit royna at seta í verk lærisveinaundirvísing á alnetinum, sum ein og hvør kann melda seg til.

**ÍSLAND, Akureyri****Kristín Gerðalíð**

Takk fyri alla forbøn. Eg tók ta avgerð í febr. at fara í farloyvi til síðst í juli.

Um Gud vil, er ætlanin at koma heim eina tíð í summar.

**ÍSLAND, Reykjavík, Akurinn****Rósa og Jógvan Purkhús****Akureyri, Sjónarhæð, Ástjörn**

Enn er óvissa av Covid-19. Biðið, at virkseimið kann ganga sum vant, so børn og ung greitt hoyra, hvat Bíblían lærir. Síðsta summar var torført, ikki minst fíggjarliga. Meginparturin av summartiltøkunum varð avlýstur av koronu. Biðið, at vit fáa trúgvandi fólk at hjálpa. Ástjörn varð stovnað í 1946 og fyllir 75 ár í summar.

**DANMARK, Skovlunde**  
**Sara og Andrew Berghamar**  
**Miriam 17, Noah 14, Lydia 4**



Vit hava ikki havt møtir í samkomuni síðan des. Hetta ávirkar børn og ung, sum bert eru í skúla á netinum. Sara er í barna- og ungdómsarbeiðnum og hevur sunnudagsskúla og ungdómsmøti á netinum. Biðið, at børn og ung verða varðveitt í trúnni, og at tey skjótt kunnu møtast aftur í samkomuni.

**ZAREPTA**

Jákup N. Olsen: „Í løtuni er sannlíkt, at vit kunnu hava sum-marlegur í 2021. Endalig støða verður tikin eftir páskir. Tør-vur er á nógvum hjálpanði hondum; setið longu nú tíð av at hjálpa til! Biðið Harran um vísdóm.“ Samkomur kunnu nú eisini bíleggja vikuskifti komandi vetur. Eftir páskir væntast, at møguleiki verður at hava dagslegur við upp til 80 fólkom. Tilmelding á 258019 ella [hedinp@gmail.com](mailto:hedinp@gmail.com).

**NTM – FØROYAR**

**Noomi og Eli Christiansen**  
**Hadassa 10, Tabita 7, Debora 5, Natan 2**

Biðið fyri trygdini hjá trúboðarum. Meðan korona hevur herj-að heimin, er vandin fyri ágangi vaksni í nógvum londum, har okkara trúboðarar virka. Trúboðanarráðstevnan Reach verður á netinum 26. - 28. mars. Meiri kunning á [www.ntm.fo](http://www.ntm.fo)

**DANMARK, Kolding  
Jan og Anne Zachariassen**

Vit gleða okkum til, at tilmælini verða linkað her, so vit aftur kunnu savnast til møtir bæði í Rødovre og Fredericia.

**DANMARK  
Glostrup Frikirke**

Tráan okkara er „at vaksa í náði og kunnskapi Harra og Frelsara okkara Jesu Krists!“ 1. Pæt. 3. 18.

**DANMARK, Hirtshals, Malta  
Anna og Hans Djurhuus****ONGLAND, Cornwall  
Anna og David Rodda**

Vit eru takksom! Hjá saafi-fólkinum í Senegal eru góðir móguleikar at luta Skriftirnar á støðum, ein ikki hevði væntað, og at læra fólkið at lesa Orðið. Okkum tørvar vísdóm at vita, hvørjir tekstir skulu prentast, og at brúka teir munagott. At byggja salin, „Jesus-bygningin“, gongur væl. Útveggir við vindeygum og hurð verða væntandi klár í næstum; tá kann salurin brúkast. Biðið, at tað eydnast uttan arbeidsskaðar. Dubby ger nú podcasts. Heilsan er støðug.

**ONGLAND, Birmingham, OM  
Claire og Craig Niclasen  
Elizabeth 15, Rebekah 13, Lydia 11**

**FØROYAR****Maria og Jens Bech**

Vit gleðast um vitjanir og sambond á ymiskan hátt, har Harrin hevur latið dyr upp. Takk fyri kærleika tykkara og samfelag í verkinum fyri Harra og Frelsara okkara Jesus Kristus.

- Elin og Jógvan Jacobsen, Boas 13
- Unn og Jógvan Zachariassen
- Lis Zachariassen
- Annika og Poul Færø
- Anna Maria og Rógvi Joensen
- Khuldah og Sámal Mikkelsen, Josva 11, Ester 10, Samuel 6

**GRØNLAND, Qaqortoq****Marjun og Páll Poulsen**

Grønland longdi stongsulin vegna koronu frá 1. mars til 18. apríl. Vit sleppa tí ikki yvir aftur fyribils. Myndugleikarnir vænta, at øll í Grønlandi eru koppsett fyri tjóðardagin 21. juni. Sostatt miðja vit eftir at hava legur aftur í summar. Biðið, at Harrin sendir starvsfólk til sjálvar legurnar, arbeiðsfólk at smíða umklæðingarhúsið liðugt o.a. og menn at gera Juvel sigling-arkláran.

**GRØNLAND, Juvel II****Anna og Óli Steinberg**

★ Í dag fyllir Kristina Nónstein 10 ár



**GRØNLAND, Nuuk****Hans Sivertsen****Ane og Filip Sivertsen, Kristian 16****Anne-Sophie og Óli Tindalið, Liljan 15, Leanne 14, Luckas 1**

Fyrsta legan í Naalersitaq verður familjulega frá 27. juni til 3. juli. Síðan er ætlanin at hava tvær barna- og eina ungdómslegu, um vit fáa nóg nógva hjálp. Áðrenn legurnar byrja, er ætlanin at byggja vaski- og goymslurúm. Tørvur er á fólki til hetta arbeiði. Tilmelding hjá Thorvald Gaardlykke 519191.

**GRØNLAND, Qasigiannguít****Solveig og Daniel Kinda**

Vit eru takksom, at skrávurnar á Qaamaneq nú eru umvældar í Danmark, og at kostnaðurin var rímligur.



Millum eitt og sjeý fólk mæta til bíbliutímarnar. Biðið fyri eldru luttakarunum, ið ikki hætta sær út í kava, ísi, myrkri og kulda. Tey eru ofta einslig. Vit fyrireika at fara norður eftir í summar. Biðið, at Harrin sendir okkum røttu fólkinum at koma við.

**SVEIS, Nyon, Redeemer Grace****Jeanette og Solomon Magura, Reuben 7, Micah 7**

Vit hava fingið nýggjan leiðara til barnaarbeiðið í samkomuni. Hetta er stór hjálp. Vit hittast enn á netinum. Hóast tað gongur væl, vóna vit, at tað ikki varar ov leingi.

★ Í dag fyllir Evita Tuohy 6 ár

★ Í dag fyllir Lydia Berghamar 4 ár

**ÍRLAND, Global Serve International****Guðrun og Ivor Tutty**


Vit eru takksom fyri náði Guds og varðveitslu, meðan Írland er stongt, væntandi nakrar mánaðir afturat. Henda tíðin hevur verið torfør; biðið um andaliga og sálarliga styrki. Timothy og Karina eru heima hjá okkum. Sonja, Dan og Lydia eru í Dublin; vit hava ikki sæð tey síðan á jólum.

**18. Hósdagur****Præd. 11.1-10****ITALIA, Sant'Elia****Heidi og Regin Guttesen****Megan 16, Trisha 9, Emma 4**

Biðið fyri Regini og hinum elstanum, Michele, at Harrin gevur teimum vís-dóm at leiða og vera um samkomuna í hesi tíðini, sum er so merkt av óvissu.

**TEILAND, Chiang Mai****Corine og Sørin Joensen****Eli 16, Aron 9, Noah Kristian 7****19. Fríggjadagur****Jóhs.ev. 19.1-18****TURKALAND, Istanbul****Annika og Stephen Everett**

Vit vita ikki, nær vit sleppa aftur til Turkalands. Men nú vit eru í Onglandi, gevur hetta okkum høvi at hjálpa mammu Stephen. Enn eru trúboðarar, sum verða útihýstir órættvíst úr Turkalandi. Biðið fyri teimum.



**USA, Nebraska,  
Ethnos 360 (fyrirv. NTM)  
Rachel og Peter Hansen**

Dagliga arbeiðið gongur um t-post og á Zoom. Eg hitti trúboðarar kring heimin, og mær tørvar vísdóm at hjálpa og vegleiða.



**PAPUA NÝGUINEA, Kovol  
Natalie og Philip Hansen  
Louis 3, Timon 1**

Tað gongur betur og betur at læra kovol-málið. Biðið, at vit hvønn dag finna vón og styrki í Kristusi, og at vit skjótt læra málið.



**PAPUA NÝGUINEA, Madang  
Annika og Simon Flanagan  
Nya 12, Noah 11, Karis 7,  
Judah 5, Ethan 3**

Okkum tørvar vísdóm, nú vit aftur fyrireika gudstænastur sunnudag, ungdómsarbeiði, hirðatænastu og samkomuvenjing. Biðið um styrki og friðarárvøkst rættvísinnar (Hebr. 12:11-12), og at boðskapurin nær tey mongu ónáddu, sum enn bíða eftir góðu tíðindunum. Vit heimaskúla okkara fyra børn. Biðið, at vit fáa ein hjálpara at heimaskúla børnini komandi skúlaár.



★ Í dag fyllir Trisha Guttesen 9 ár

**ONGLAND, Taunton**  
**Dorit og Simon Marshall**

Síðst í jan. fingur vit bæði koronu. Vit eru takksom, at støðan ikki bleiv álvarsom, og at Dorit bleiv frísk aftur heilt skjótt. Simon stríðist við møði og merkir trongd um bringuna, men hann hevur ikki iltmangul. Læknin sigur, at tað kann taka tíð at koma rættiliga fyrri seg aftur, og at hann ikki má overva seg at klára vanliga arbeiðið.

**FILIPSOYGGJAR, Puerto Prinsessa**  
**Cathy og Jógvan J. Rasmussen**

Tveir trúboðarar, sum virkaðu í Papua Ný Guinea, hava spurt, um eg kann hjálpa at rætlesaða umsetingina hjá teimum av Gamla Testamenti. Eri sera spentur at fara í holt við hetta. Tað verður so at siga alt gjørt umvegis alnetið, tí hetta eru menn, sum hava meira enn 30 ára royndir við umsetingararbeiði.

**PAPUA NÝGUNEA**  
**Lili og Brian Poulsen**  
**Elliot 4, Jude 2, Evelyn 0**

Vit eru Gudi takksom, at skurðviðgerðin hjá Brian gekk væl. Biðið um skjótan bata, so vit kunnu fara til Papua Nýguinea fyrst í apríl.

**ONGLAND, NTM North Cotes**  
**Julie og Sonni Poulsen**


**FØROYAR, ATLANTIC MISSION**

Vit umhugsa at gera evangeliseringsferð til Danmarkar fyrst í mai, um koronustøðan loyvir. Biðið fyri hesum. Teldupostar: [gaardlykke@kallnet.fo](mailto:gaardlykke@kallnet.fo) og [lofti@olivant.fo](mailto:lofti@olivant.fo)

**Birgit og Svenning av Lofti**

Vit gleða okkum skjótt aftur at fara undir heimavitjanir sum vanligt. Vit kenna okkum eisini leidd at kalla saman til møti í Hólmahúsinum á Eiði í vár. Biðið um røttu lötuna at gera hetta.

- Rutt og John í Skemmuni
- Anna og Símun Pætur á Torkilsheyggi
- Vanja og Svein í Prestgarði,  
Jenny 13, Svend 12, Terji 8, Petra 7

**TÝSKLAND,  
Hückeswagen, Ethnos 360  
Wina og Benjamin Hansen  
Noah Elias 9**

Vit samskipa stuttíðar trúboðanarvirksemi hjá Ethnos 360. Tað er hugtakandi at síggja, hvussu nógv ynskja at tæna Gudi í øðrum londum, sjálvt í koronutíðum. Okkum tørvar vísdóm at avgera, hvar størsti tørvur er á fólki. Biðið, at tey fáa neyðugu innfararloyvini, so tey sum skjótast kunnu veita trúboðarum hjálp.

**VENESUELA, Puerto Ordaz  
Nurimar og Jóhannus Frants Poulsen**

**SENEGAL, Dakar****Marion og Hans Arni Jensen, Ryan 11**

Ynski okkara er at vitja Guinea, men av koronu og nú eisini av nøkrum tilburðum av ebola eru landamørkini enn stongd. Biðið, at vit verða til signing og stimbran fyri aðrar trúboðarar. Vit eru takksom fyri tænaðara og tykkum øll, sum stuðla.

**JAPAN****Shino og Hallur Mortensen****Kano 11, Nana 9, Louie 7, Rio 1**

Vit halda á at undirvísa børnum í enskum, nú í smærri bólkum, men tó er COVID-19 ein stór avbjóðing. Í hvørjum tíma læra vit eisini úr Bíbliuni í 5-8 minuttir. Biðið, at børnini, sum onki hava hoyrt áður um Jesus ella Bíbliuna, skilja og trúgva, hvør Jesus er.

**FILIPSOYGGJAR, Nayba****Liz og Ragnar Niclasen**

Vit eru komin til Kanada. Í Nayba eru fleiri bíbliutímar nú í ymsum heimum.

★ Í dag fyllir Lydia Niclasen 11 ár



**Útgevandi:** KBS (Kristniboðssambandið)

**Blaðnevnd:** Róland í Skorini, ábyrgd, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Barbara og Ragnar Vest, Durita Olsen, Hanna og Sigurð Ó. Vang.

**Avgreiðsla:** Óla Hendrik av Fløtum, tel. 227057.

**Uppseting:** Palli Skorheim, tel. 290087.

**FILIPSOYGGJAR, Naplud  
Monika og Tim Sharp  
Ragnhild 17, Rebekka 15, Hanna 12**

Tim: „Næstan hvørja viku undirvísi eg í ættarbólum í 5 bygdum. Í einari bygd eru nøkur nýliga komin til trúgv, og í eini aðrari eru vit komin til søguna um krossfesting Jesusar. Fleiri bygdir hava biðið um undirvísing, men vit megna ikki meir enn. Tað regnaði illa seinasta sunnudag; vegirnir stóðu undir í vatni. Nógv vóru strandað, og ein doyði. Túrurin hjá mær heimaftur, vanliga 6 tímar, vardi 10 tímar hesuferð. Tað merkist, at tit biðja fyri okkum.“



**OM, SUÐURAFRIKA  
Mamelodi Aids Hope  
Tanja Mortensen**

Eg bíði enn eftir upphaldsloyvinum, sum eg søkti um í okt. Vit eru byrjað aftur við dagliga virkseminum millum børn og ung. Biðið, at Harrin sleppur at virka eftir vilja sínum í teimum. Vit eru Gudi takksom fyri áhaldandi varðveitslu og góða heilsu.



**Myndasavn:** pallis76@yahoo.dk  
**Prent:** Føroyaprent, tel. 314555.  
**Teldupostur:** prayerservicefo@gmail.com  
**Heimasíða:** www.kbs.fo

©KBS. Loyvt er at endurgeva tilfarið,  
um keldan verður nevnd.




**BÓKATÆNASTAN**

Biðið fyri bókataenastuni hjá Leirkerinum, Logos Hope og Bókasøluni Logos!

**NÝGGJ BÓK! 140 kr.**

Amy vaks upp í Norður-írlandi; gott 20 ára gomul fór hon sum trúboðari eitt stutt skifti til Japan; men sjúka forðaði henni. Seinni fór hon til India, har hon arbeiddi restina av lívinum, serliga millum gentur. Hon stovnaði gentuheimið The Dohnavur Fellowship, sum er kent millum føroyingar. Eins og tá Amy byrjaði sítt virksema í 1901, er endamálið at hjálpa børnum og ungum og samstundis boða gleðiðskapin um Jesus Kristus. Lívssøgan hjá Amy Carmichael gav Jim og Elisabeth Elliot íblástur at gerast trúboðarar.



Opið mán.-frí. kl. 14:00-17:30.

Tel. 312372 / 282372 [www.logos.fo](http://www.logos fo)